

**लुतरा** वि. (देश.) 1. ऊलजलूल बात करने वाला 2. चुगली करने वाला 3. दुष्ट स्वभाव वाला।

**लुत्ती** स्त्री. (देश.) जलती हुई लकड़ी, लुआठी, लूती।

**लुत्थ** स्त्री. (देश.) मृत शरीर, शव, लोथ।

**लुत्फ** पुं. (अर.) 1. करुणा, दया, रहम, तरस 2. कृपा, मेहरबानी, अनुदान, पुरस्कार 3. आनंद, मजा, मनोरंजन 4. दानशीलता।

**लुनना** स.क्रि. (तद्.) 1. काटना, फसल काटना 2. चुनना 3. (काटकर) सफाई करना 4. (काटकर) नष्ट करना।

**लुनाई** स्त्री. (देश.) 1. लुनने की क्रिया या भाव 2. लुनने की मजदूरी 3. सौंदर्य, लावण्य वि. नमकीन।

**लुनेरा** वि. (देश.) लुनाई करने वाला (मजदूर)।

**लुपड़ी** स्त्री. (देश.) निंदा, चुगली।

**लुपना** अ.क्रि. (तद्.) छिपना, ओट में आ जाना, गायब होना।

**लुप्त** वि. (तत्.) 1. छिपा हुआ, गायब 2. नष्ट।

**लुप्त मास** पुं. (तत्.) पृथ्वी एवं चंद्रमा की गतियों में सामंजस्य स्थापित करने के लिए वर्ष के बारह महीनों में से कम किया गया मास, क्षयमास विलो. अधिकमास, पुरुषोत्तम मास, लौंद टि. क्षयमास प्रायः शताब्दी में एक बार ही होता है, पूरे महीने में संक्रांति न होने पर ही ऐसा होता है, क्षयमास कार्तिक से माघ मासों के बीच ही होता है। कुछ विद्वानों के अनुसार लुप्त मास क्षयमास से भिन्न है, उनके अनुसार क्षयमास अमावस्या से अमावस्या तक संक्रांति न होने पर होता है, जबकि लुप्त मास पूर्णिमा से पूर्णिमा तक संक्रांति न होने पर होता है।

**लुप्ताकार** पुं. (तत्.) संस्कृत शब्दों के लेखन के समय देवनागरी लिपि का एक विशिष्ट चिह्न, जिसे (s) इस प्रकार लिखा जाता है, अवग्रह टि. यह वस्तुतः लुप्त अकार का सूचक है।

**लुप्तोपमा** स्त्री. (तत्.) उपमा अलंकार का एक भेद जिसमें उपमा के चारों अंगों-उपमान, उपमेय, वाचक और धर्म में से एक या अधिक लुप्त हों।

**लुबुध** वि. (तद्.) लुब्ध पुं. बहेलिया, लुब्धक।

**लुबुधना** अ.क्रि. (तद्.) लुब्ध होना।

**लुब्ध** वि. (तत्.) 1. लालच में पड़ा हुआ, लोभी 2. आसक्त।

**लुब्धक** पुं. (तत्.) 1. बहेलिया, शिकारी 2. उत्तरी गोलार्ध का एक चमकीला तारा।

**लुब्धना** अ.क्रि. (तद्.) लुब्ध होना।

**लुब्धापति** स्त्री. (तत्.) केशवदास के अनुसार प्रौढ़ नायिका का एक भेद।

**लुब्ब** पुं. (अर.) 1. सारभाग, तत्व 2. बुद्धि, अक्ल 3. विशुद्ध 4. गूदा, गिरी (बादाम की), मगज, भींगी।

**लुब्ब-लुबाब/लुब्बे लुबाब** पुं. (अर.) 1. सार, तत्व 2. खुलासा, संक्षेप 3. निचोड़ 4. नतीजा।

**लुभाना** अ.क्रि. (तद्.) 1. लुब्ध होना 2. आसक्त होना 3. किसी के मोह में पड़ जाना स.क्रि. 1. लुब्ध करना 2. आसक्त करना 3. मोह में फँसना।

**लुभावना** वि. (देश.) 1. लोभ उत्पन्न करने वाला 2. मोहक 3. सुंदर स.क्रि. दे. लुभाना।

**लुभित** दे. लुब्ध।

**लुभौंहा** वि. (देश.) लुभावना।

**लुर** वि. (अर.) 1. मूर्ख, उजड़, बुद्धू 2. ईरान की एक पहाड़ी जाति जो उजड़पन के लिए प्रसिद्ध है।

**लुरकना** अ.क्रि. (देश.) 1. लुढ़कना 2. लटकना।

**लुरका** पुं. (देश.) कान में पहना जाने वाला झुमका।

**लुरकी** स्त्री. (देश.) कान की झुमकी अ.क्रि. लुढ़की, लुरकी, लुरकना क्रिया का भूतकालिक स्त्रीलिंग एकवचन का रूप।